



UNHCR အကြောင်း

၁၉၅၀ ခုနှစ်မှစ၍ ကုလသမဂ္ဂဒုက္ခသည်များဆိုင်ရာအေဂျင်စီဟုရည်ညွှန်းလေ့ရှိသော ကုလသမဂ္ဂ ဒုက္ခသည်များဆိုင်ရာမဟာမင်းကြီးရုံး (UNHCR)သည် အကြမ်းဖက်မှုများ၊ ဖိနှိပ်မှုများ၊ စစ်ပွဲများနှင့် ဘေးအန္တရာယ်များကြောင့် နေရပ်စွန့်ခွာထွက်ပြေးတိမ်းရှောင်နေရသူများကို အကာအကွယ် ပေးရန်အတွက် အပြည်ပြည်ဆိုင်ရာလှုပ်ရှားမှုများကိုဦးဆောင်နေသောအဖွဲ့ ဖြစ်ပါသည်။

ကျွန်ုပ်တို့၏အဓိကရည်ရွယ်ချက်မှာ နေရပ်စွန့်ခွာရန်ဖိအားပေးခံရသည့်ပြည်သူများ၏ အခွင့်အရေးနှင့် သာယာဝပြောရေးကိုကာကွယ်စောင့်ရှောက်ပေးရန်ဖြစ်ပါသည်။ မိတ်ဖက်အဖွဲ့များနှင့် လူမှုအသိုင်းအဝိုင်းများနှင့်အတူပူးပေါင်း၍ ကျွန်ုပ်တို့အနေဖြင့် မည်သူမဆို ခိုလှုံခွင့်တောင်းခံပိုင်ခွင့်နှင့် အခြားတိုင်းပြည်တွင် ဘေးကင်းလုံခြုံစွာခိုလှုံပိုင်ခွင့်ကိုရရှိစေရန်လုပ်ဆောင်ပါသည်။


UNHCR အနေဖြင့် ပြည်တွင်းနေရပ်စွန့်ခွာသူများ (IDP)များသာမက နိုင်ငံမဲ့ဖြစ်နေသူများ အတွက်လည်း ကာကွယ်စောင့်ရှောက်မှုနှင့်ကူညီပံ့ပိုးပေးမှုများကို လုပ်ဆောင်ပါသည်။ အဆိုပါ အုပ်စုများအားစုပေါင်း၍ ကျွန်ုပ်တို့၏ကာကွယ်စောင့်ရှောက်မှုကိုလိုအပ်သူများအဖြစ် ခေါ်ဝေါ်သတ်မှတ်ပါသည်။

ဆယ်စုနှစ်ကုန်ကျကာလအတွင်း ဤအဖွဲ့အစည်းသည်ကမ္ဘာပေါ်ရှိလူသန်းပေါင်းများစွာအား ယင်းတို့၏ဘဝကို ပြန်လည်ထူထောင်နိုင်ရန်ကူညီလျက်ရှိပါသည်။ မြန်မာနိုင်ငံတွင် UNHCR သည် ၁၉၉၃ ခုနှစ်မှစတင်ရောက်ရှိခဲ့ပြီး နိုင်ငံအနှံ့နေရာ၁၀နေရာ၌ နိုင်ငံသားဝန်ထမ်း ၁၄၂ ဦး နှင့် နိုင်ငံတကာဝန်ထမ်း ၃၄ ဦးတို့ဖြင့်လုပ်ငန်းဆောင်ရွက်မှုများကိုဆက်လက်လုပ်ကိုင်လျက်ရှိပါသည်။

လက်ရှိကာလအထိ ကချင်၊ ရှမ်း၊ ရခိုင်နှင့် ချင်းပြည်နယ်များတွင်သာမက မြန်မာနိုင်ငံ အရှေ့တောင်ပိုင်းဒေသမှ ကာကွယ်စောင့်ရှောက်မှုလိုအပ်နေသူပေါင်း တစ်သန်းကျော်တို့၏ လိုအပ်ချက်များကို ကူညီပံ့ပိုးပေးလျက်ရှိပါသည်။

အခြားသောကုလသမဂ္ဂအဖွဲ့အစည်းများ၊ နိုင်ငံတကာနှင့်ပြည်တွင်းအစိုးရမဟုတ်သည့် အဖွဲ့အစည်းများနှင့်သာမက ဒေသခံလူမှုအသိုင်းအဝိုင်းများကဲ့သို့သော မိတ်ဖက်များနှင့် အနီးကပ်ပူးပေါင်းဆောင်ရွက်ခြင်းအားဖြင့် UNHCRသည် မရှိမဖြစ်လိုအပ်သည့်အရေးပါသော လုပ်ငန်းများ - အထူးသဖြင့် အကူအညီပေးရေးသို့နှိုင်းခြင်း၊ ကာကွယ်စောင့်ရှောက်မှုဆိုင်ရာဘေးအန္တရာယ်များ လျော့ပါးသက်သာစေရန်ဆောင်ရွက်ခြင်းနှင့် အမိုးအကာ၊ စောင်များနှင့်အိမ်သုံးပစ္စည်းများကဲ့သို့ အစားအစာမဟုတ်သည့်ပစ္စည်းများဖြန့်ဝေခြင်းကဲ့သို့သော အရေးပေါ်အကူအညီများပံ့ပိုးပေးခြင်း တို့အတွက်လည်းအဓိကအခန်းကဏ္ဍမှပါဝင်လုပ်ဆောင်နေပါသည်။

ကျွန်ုပ်တို့အနေဖြင့် ကာကွယ်စောင့်ရှောက်မှုလိုအပ်သူများအတွက်သာမက လက်ခံလူမှုအသိုင်းအဝိုင်းများ၏ အခြေခံလူမှုအခွင့်အရေးရပိုင်ခွင့်များအတွက်ဦးဆောင်လှုပ်ရှားခြင်းနှင့် ပြည်သူလူထုအနေဖြင့် အိမ်ကဲ့သို့သော ဘေးကင်းလုံခြုံစွာနေထိုင်နိုင်သည့်နေရာတစ်နေရာရရှိရေးနှင့် တည်ငြိမ်အေးချမ်းသောလူမှုအသိုက်အဝန်းတွင်ပိုမိုကောင်းမွန်သောအနာဂတ်ကိုပြန်လည်တည်ဆောက်နိုင်ရေးအတွက်ရေရှည်တည်တံ့စေမည့်ဖြေရှင်းနည်းများကို ရရှိရေးအတွက်လည်း ရှေးရှုဆောင်ရွက်နေပါသည်။



ကျွန်ုပ်တို့ပံ့ပိုးကူညီသူများ

ကာကွယ်စောင့်ရှောက်မှုကိုလိုအပ်သူ စုစုပေါင်း
၁,၀၃၀,၀၀၀

စုစုပေါင်း ၂၀၂၁ အထိ

ပြည်တွင်းနေရပ်စွန့်ခွာရွှေ့ပြောင်း
 နေထိုင်သူများ
၃၇၀,၃၂၀
 ၂၀၂၀နှစ်ကုန်အထိ

ရခိုင်ရှိနိုင်ငံမဲ့ဖြစ်နေသူများ
၆၀၀,၀၀၀
 အနက် ၁၄၄,၀၀၀ သည်
 ပြည်တွင်းနေရပ်စွန့်ခွာသူများ

ပြည်တွင်းနေရပ်စွန့်ခွာနေထိုင်သူ
 အသစ်များ
၂၀၀,၀၀၀
 ၂၀၂၁ ဇန်နဝါရီမှစ၍

နေရပ်ပြန်
 ပြည်တွင်းနေရပ်စွန့်ခွာနေထိုင်သူ
၂,၉၉၂

၁

ပြည်တွင်းနေရပ်စွန့်ခွာရွှေ့ပြောင်းနေထိုင်သူများ (IDPs)

လူကြောင့်ဖြစ်သောသို့မဟုတ်သဘာဝဘေးအန္တရာယ်များ၊ လူ့အခွင့်အရေး
 ချိုးဖောက်မှုများ၊ လက်နက်ကိုင်ပဋိပက္ခ သို့မဟုတ် အကြမ်းဖက်မှုများ၏
 အကျိုးဆက်ကြောင့် နေရပ်စွန့်ခွာ ထွက်ပြေးရသော်လည်း
 တိုင်းပြည်အတွင်းတွင် ဆက်လက်နေထိုင်ကြသူများ

၂

လက်ခံရပ်ရွာလူမှုအသိုက်အဝန်းများ

ပြည်တွင်းနေရပ်စွန့်ခွာသူများအားလက်ခံနေထိုင်စေသည့်အိမ်များမှရပ်ရွာ
 လူထုများနှင့်/သို့မဟုတ် နေရပ်စွန့်ခွာနေထိုင်သူများနေထိုင်ရာစခန်းများအနီးမှ
 ရပ်ရွာလူထုအသိုက်အဝန်းများ

၃

နိုင်ငံမဲ့ဖြစ်နေသူများ

မည်သည့်နိုင်ငံကမှနိုင်ငံသားအဖြစ်သတ်မှတ်ထားခြင်းမခံရသူများသို့မဟုတ်
 နိုင်ငံတွင်းရှိအခြားသူများနည်းတူအခြေခံလူ့အခွင့်အရေးကိုခံစားခွင့်မရရှိသူများ

၄

ဒုက္ခသည်များ

ဖိနှိပ်ခံရမည်ဟုအမှန်တကယ်ခြေမြေဖြစ်စွမ်းရိမ်ကြောင့်ကြွခြင်းကြောင့်
 မိမိတို့နေရပ်ရင်းနိုင်ငံမှစွန့်ခွာလာပြီး ပြန်လည်နေထိုင်နိုင်ခြင်းမရှိသေးသူများ

၅

နေရပ်ပြန်များ

ဘေးအန္တရာယ်ကင်းရှင်းသောအခါမိမိတို့နေထိုင်ရာမူလနေရာများသို့ ပြန်လည်
 နေထိုင်ကြသည့်ဒုက္ခသည်များ (သို့) ပြည်တွင်းနေရပ်စွန့်ခွာရွှေ့ပြောင်းနေထိုင်
 သူများ

အဓိကလုပ်ငန်းများ

ကာကွယ်စောင့်ရှောက်မှု

UNHCRသည်နိုင်ငံမဲ့သူများနှင့်နေရပ်စွန့်ခွာပြည်သူများ၏
 အသံများကိုပံ့ပိုးသိရှိစေရန်၊ ဘေးအန္တရာယ်အရှိဆုံးသော
 သူများအား ကာကွယ်စောင့်ရှောက်ရန်နှင့်ကြံ့ခိုင်ခံနိုင်စွမ်း
 တည်ဆောက်နိုင်ရန်အားထုတ်လုပ်ဆောင်ရွက်မှုများကို ကူညီ
 ပံ့ပိုးပေးရန်အတွက်ဆောင်ရွက်နေပါသည်။ ကျွန်ုပ်တို့
 ကူညီပံ့ပိုးပေးနေသည့်ပြည်သူများ၏ဘေးကင်းလုံခြုံမှုနှင့်
 သာယာဝပြောရေးတို့အတွက် လူမှုအသိုက်အဝန်းများ၊
 ဒေသခံများ၊ ပြည်တွင်းနှင့်နိုင်ငံတကာမှလှူဒါန်း
 ဆောင်ရွက်သူများနှင့်အတူပူးပေါင်း၍ လုပ်ဆောင်နေ
 ပါသည်။ တစ်ချိန်တည်းမှာပင်UNHCRသည် နေရပ်စွန့်ခွာ
 ပြည်သူများအားကာကွယ်စောင့်ရှောက်ရေးနှင့် နိုင်ငံမဲ့
 ဖြစ်မှုကို ကာကွယ်တားဆီးရန်နှင့်လျှော့ချရန် ၎င်း၏
 လုပ်ပိုင်ခွင့်များနှင့်အညီ အခြေခံလူ့အခွင့်အရေးများ
 ခံစားခွင့်တိုးတက်စေရန်ဆောင်ရွက်ပါသည်။

အရေးပေါ်အခြေအနေတွင်တုံ့ပြန်ဆောင်ရွက်မှု

နေရပ်စွန့်ခွာထွက်ပြေးရသူများကို အရေးပေါ်အကူအညီပေး
 ခြင်းသည် ရေရှည်ကာကွယ်စောင့်ရှောက်မှုနှင့် ပြန်လည်
 ထူထောင်ရေးလုပ်ငန်းစဉ်များအတွက်ခြေလှမ်းအစဖြစ်သည်။
 မြန်မာနိုင်ငံတွင်UNHCRသည် မရှိမဖြစ်လိုအပ်သည့်အရေးပေါ်
 အကူအညီများပံ့ပိုးပေးရန်အတွက် အရေးပေါ်ကယ်ဆယ်ရေး
 အဖွဲ့များကို ပဋိပက္ခဖြစ်ပွားရာနေရာများသို့စေလွှတ်ပါသည်။
 မိတ်ဖက်အဖွဲ့အစည်းများနှင့်အနီးကပ်ဆွေးနွေးညှိနှိုင်း၍
 အရေးပေါ်သုံးယာယီတံများနှင့်တာပေါလင်များကဲ့သို့သော
 နေအိမ်အမှီးအကာဆိုင်ရာပစ္စည်းများနှင့်တကွ ခြင်ထောင်များ၊
 မီးဖိုချောင်သုံးပစ္စည်းများ၊ ရေပုံးများ၊ အဝတ်အထည်များ၊
 ဆပ်ပြာများ၊ ဖျာများ၊ စောင်များနှင့် နေရောင်ခြည်သုံး
 မီးအိမ်များအစရှိသည့် အရေးပေါ်ကယ်ဆယ်ရေးပစ္စည်းများ
 ဖြန့်ဝေခြင်းတို့ကိုလည်း လုပ်ဆောင်ပါသည်။

ရေရှည်ခိုင်မြဲသည့်ဖြေရှင်းနည်းများ

နေရပ်စွန့်ခွာနေထိုင်ရသူများနှင့်နိုင်ငံမဲ့ဖြစ်နေသူများအတွက်
 သူတို့၏ရည်မှန်းချက်မှာယင်းတို့၏ဘဝများဘေးကင်းလုံခြုံစွာ၊
 ဂုဏ်သိက္ခာရှိစွာနှင့်အေးချမ်းသာယာစွာပြန်လည်တည်ဆောက်
 နိုင်ရေးပင်ဖြစ်သည်။ UNHCRအနေဖြင့် မိမိတို့၏နေရပ်ရင်း
 ဒေသများသို့ပြန်လည်နေထိုင်လိုသူများ၏ ရည်မှန်းချက်ဆန္ဒ
 များအား နားလည်သဘောပေါက်ရေး၊ ယင်းတို့နေထိုင်မည့်
 အရပ်ဒေသရှိလူမှုအသိုက်အဝန်းများနှင့်ပြန်လည်ပေါင်းစည်း
 နေထိုင်နိုင်ရေး သို့မဟုတ် အခြားသောအရပ်ဒေသသို့ဘေးကင်း
 လုံခြုံစွာရွှေ့ပြောင်းနေထိုင်ရေးတို့အတွက်လုပ်ဆောင်
 ပါသည်။ ထို့ကြောင့် ကျွန်ုပ်တို့သည် သက်ဆိုင်သူများနှင့်အတူ
 ပူးပေါင်း၍ မည်သူတစ်ဦးတစ်ယောက်မှ မကျန်ရစ်ခဲ့ရစေရေး
 အတွက် အားလုံးပါဝင်နိုင်သည့် စဉ်ဆက်မပြတ်တွေ့ဆုံ
 ဆွေးနွေးမှုများနှင့် သင့်လျော်သည့် ပံ့ပိုးကူညီမှုများဆောင်ရွက်
 ပေးခြင်းမှတဆင့်လူမှုအသိုက်အဝန်းများအတွက်ရေရှည်
 တည်တံ့ခိုင်မြဲသောဖြေရှင်းနည်းများရရှိရန်လုပ်ဆောင်ပါသည်။

မိတ်ဖက်အဖွဲ့များ



အလှူရှင်များ

